



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

செவ்வாய்க்கிழமை 11-11-2025



கருப்பு - சிவப்பு - நீலம்!

“கருப்பு சிவப்பு நீலம் இணைந்தால் எந்தக் காவியும் நம்மை எதுவும் செய்ய முடியாது” என்று உறுதியாக முழங்கி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள். மாண்புமிகு துணை முதலமைச்சர் உதயநிதி அவர்களால் ஒருங்கிணைக்கப்பட்டு ‘அறிவுத்திருவிழா’ நடைபெற்று வருகிறது. இதனைத் தொடக்கி வைத்து உரையாற்றும் போதுதான் இப்படிக்குறிப்பிட்டார் முதலமைச்சர். ‘அறிவுத் திருவிழா’வின் தொடர்ச்சியாக ‘முற்போக்கு புத்தகக் கண் காட்சி’ வள்ளுவர் கோட்டத்தில் நடைபெற்று வருகிறது. நவம்பர் 16 வரை இது நடைபெறும்.

இந்த புத்தகக் கண்காட்சியானது தி.மு.க. புத்தகக் கண்காட்சியாக மட்டுமல்லாமல், முற்போக்கு புத்தகக் கண்காட்சியாக அமைக்கப்பட்டுள்ளது. காரல் மார்க்ஸ், தந்தை பெரியார், அண்ணல் அம்பேத்கர் ஆகிய மூவர்தான் முகப்பில் அலங்கரிக்கிறார்கள். இதனை மனதில் வைத்துத்தான், “கருப்பு - சிவப்பு - நீலம் இணைந்தால் எந்தக் காவியும் நம்மை எதுவும் செய்ய முடியாது” என்றார் முதலமைச்சர்.

இதைத் தான் பகுத்தறிவுப் பகலவன் தந்தை பெரியார் அவர்கள் விரும்பினார்கள். இந்த நாட்டில் கம்யூனிஸ்ட் கட்சி அறிக்கையை முதலில் தமிழில் மொழிபெயர்த்து வெளியிட்டவர் தந்தை பெரியார். அண்ணல் அம்பேத்கரின் ‘ஜாதியை ஒழிக்க வழி’ என்ற உரையை தமிழில் மொழி பெயர்த்து வெளியிட்டவர் தந்தை பெரியார். மத்தியை பற்றி வெளியில் சொன்னதை, இங்கர்சால் எழுத்துகளை, பெர்னாட்ஷா எழுத்துகளை தமிழில் மொழி பெயர்த்து வெளியிட்டார் பெரியார்.

சுயமரியாதை இயக்கமானது, சுயமரியாதைச் சமதர்ம இயக்கமாகவே செயல்பட்டது. இக்கொள்கை உருவாக்கத்தில் தந்தை பெரியாருக்கு முழுத் துணையாக இருந்தவர் சிந்தனைச் சிற்பி சிங்காரவேலர். ‘உங்கள் சுயமரியாதை இயக்கத்தைப் போல வேறு எந்த இயக்கமும் நமது சமூக உழல்களை இந்தளவுக்கு எதிர்க்கவில்லை’ என்று சிங்காரவேலர் எழுதினார்.

பெரியாரும் சிங்காரவேலரும் இணைந்து சுயமரியாதை இயக்க சமதர்மக் கட்சியாரின் உத்தேச வேலைத் திட்டத்தை உருவாக்கினார்கள். சுயமரியாதை சமதர்மக் கட்சி உருவாக்கப்பட்டது. ‘உங்கள் சுயமரியாதைத் திட்டத்தில் அடங்கிய சமூகசீர்திருத்தங்கள் யாவும், சமதர்மத் தோற்றத்தின் அறிகுறியாக தோன்றுகிறது’ என்று சிங்காரவேலர் பேசினார். “ஒரு காலத்தில் உலகம் முழுவதும் பரவப் போகிற சமதர்ம இயக்கத்தை தமிழ்நாட்டில் இவ்வளவு சிறு காலத்தில் நானே முழுமைக்கும் விளங்கச் செய்வது ‘குடிஅரசு’ இதழின் மகத்துவம் ஆகும். நமது காலத்தில் இதற்கு இணை இல்லை என்றே சொல்லலாம். ஏழைத் தொழிலாளர்கள், விவசாயிகள், தீக்கற்றவர்கள், தாழ்த்தப்பட்டவர்கள் ஆகியோருக்கு ‘குடிஅரசு’ பரிந்து பேசி வருகிறது. சுருக்கமாகச் சொன்னால் பாமர மக்களை ஆதரித்துப் பேச தமிழ்நாட்டில் ‘குடிஅரசு’ ஒன்றே உள்ளது” என்று எழுதினார் சிங்காரவேலர்.

சமீபகாலமாக தோழர் ஜீவாவை மையமாக வைத்து ஒரு சர்ச்சை எழுந்து வருகிறது. சுயமரியாதை இயக்கத்தில் இருந்த ஜீவா அதில் இருந்து வெளியேறினார் என்பது உண்மைதான். ஆனால் பிற்காலத்தில் தந்தை பெரியாரின் பணிகளை முழுக்க முழுக்க ஒப்புக் கொண்டு ஜீவா பேசி இருக்கிறார் என்பதே முழு உண்மை ஆகும்.

“பெரியார் அவர்கள் சுயமரியாதைக்காரர் அல்ல என்று சொல்லி விட்டு வெளியேறியவன் நான். 16 ஆண்டுகள் கழித்து அவரோடு ஒரே மேடையில் அமர்ந்து உள்ளேன். ஆனால் இன்றைய தினம் பெரியார் அவர்களுடைய அரிய பெரிய சமூக சேவையை எல்லாம் கண்ட பிறகு, தமிழ்நாட்டின் தலைவர் பெரியார் என்று மனப்பூர்வமாக மட்டுமல்ல, அறிவுப்பூர்வமாக சரித்திரத்தின் நடைமுறையிலே கண்ட உண்மையின் பூர்வமாக பெரியார் அவர்களுக்கு ஈடு இணை யாரும் இல்லை எனச் சொல்வதற்கு நான் இங்கே நிற்கிறேன். புத்தருக்குச் சமமென்றோ, சாக்ரடீசுக்குச் சமம் என்றோ கூற வரவில்லை. பெரியாரை பெரியார் என்றும், அய்யாவுக்குச் சமம் அய்யா என்றும் தான் சொல்ல வருகிறேன்.” என்றார் ஜீவா. (27.11.1951 விடுதலை)

இது சிவப்பின் நட்பு என்றால், அயோத்திதாசுப் பண்டிதரை, தனது முன்னோடியாகவே பெரியார் அறிவித்தார். 1940களின் தொடக்க காலத்தில் ஒரு கூட்டு இயக்கத்தை பெரியார் அவர்கள் ஒருங்கிணைத்த போது அதில் பெருந்தலைவர் எம்.சி.ராஜாவும், இரட்டமலை சீனிவாசனும் இடம்பெற்றார்கள். எம்.சி.ராஜாவை அமைச்சர் ஆக்க வேண்டும் என்று தொடர்ச்சியாக குரல் கொடுத்தார் பெரியார். இதனை அமைச்சராக இருந்தபோது எம்.சி.ராஜா அவர்களே சொன்னார்கள்.

தந்தை பெரியாரும் அண்ணல் அம்பேத்கரும் ஒரே சிந்தனை கொண்டவர்கள். அறிமுகம் இல்லாத காலத்திலேயே ஒரே கருத்தை பேசியவர்கள். மதம் மாறுவதற்கு முன்னால், பெரியாரின் ஆலோசனையைக் கேட்டவர் அண்ணல். பெரியாரோடு முரண்பட்ட சிலர் அம்பேத்கரைச் சந்தித்தபோது, ‘தமிழ்நாட்டுக்காகவே ராமசாமி பெரியார் இருக்கிறாரே’ என்று சொன்னவர் அவர்.

இத்தகைய கருப்பு - சிவப்பு - நீலம் நடபானது இன்னும், இன்னும் தொடர்ந்து வருகிறது. அரசியல் நடபாக, தேர்தல் கால நடபாக மட்டுமல்லாமல், கொள்கை நடபாகத் தொடர்கிறது. வரலாற்றுக் கால நடபானது, வரலாறு காணாத தொடர் வெற்றிகளையும் பெற்றுத் தருகிறது. கொள்கை உறவே வெற்றிக்கு அடிப்படை ஆகும்.



கழகத் தலைவரும், முதலமைச்சருமான மு.க. ஸ்டாலின் அவர்கள் தலைமையில் நேற்று முன்தினம் (9.11.2025) முகாம் அலுவலகத்தில், வாக்காளர் பட்டியல் சிறப்பு தீவிர திருத்தப் பணிகள் (SIR) குறித்து, கழக மாவட்டச் செயலாளர்கள் கூட்டம் காணொலிக் காட்சி வாயிலாக நடைபெற்றது. இக்கூட்டத்தில், கழக பொதுச் செயலாளர், அமைச்சர் துரைமுருகன், பொருளாளர் டி.ஆர். பாபு எம்.பி., முதன்மைச் செயலாளர் - அமைச்சர் கே.என். நேரு, இளைஞர் அணி செயலாளர், துணை முதலமைச்சர் உதயநிதி ஸ்டாலின், துணை பொதுச் செயலாளர்கள், மாவட்டச் செயலாளர்கள், அமைச்சர் பெருமக்கள், நாடாளுமன்ற உறுப்பினர்கள், தலைமைக் கழக நிர்வாகிகள், தொகுதி பார்வையாளர்கள் கலந்து கொண்டனர்.



திருச்சிராப்பள்ளி, புதுக்கோட்டை மாவட்டங்களில் நடைபெறவுள்ள பல்வேறு நிகழ்ச்சிகளில் கலந்து கொள்ள நேற்று முன்தினம் (9.11.2025) திருச்சிராப்பள்ளி வருகைத்தந்த முதலமைச்சர் மு.க.ஸ்டாலின் அவர்களுக்கு விமானநிலையத்தில் கழகத்தினர் மற்றும் பொதுமக்கள் உற்சாக வரவேற்பு அளித்தனர்.

ஈரோட்டில் எஸ்.ஐ.ஆர்.கரக் கண்டித்து மாபெரும் ஆர்ப்பாட்டம்!

ஒருங்கிணைந்த ஈரோடு மாவட்ட தி.மு.க. அறிவிப்பு!

ஈரோடு, நவ.11- ஒருங்கிணைந்த மாவட்ட தி.மு.க அறிக்கை வருமாறு:
தலைமைக் கழக அறிவிப்பின் படி தி.மு.க உள்ளிட்ட அனைத்துக் கட்சிகளும் எதிர்ப்பு தெரிவித்த போதிலும் தமிழ்நாட்டில் சிறப்புத் தீவிர வாக்காளர் பட்டியல் சீராய்வு (S.I.R) கொண்டு வந்துள்ள இந்தியத் தேர்தல் ஆணையத்தைக் கண்டித்தும் இந்த (S.I.R) சீராய்வு தேர்தல் ஆணையம் உடனே கைவிடும்படி தேர்தல் ஆணையத்துக்கு வேண்டுகோள் விடுத்தும் அதனை செவிமடுக்காத ஒன்றிய பா.ஜ.க அரசின் கைப்பாவையாக மாற்றி, எதேச்சாதிகாரப் போக்கில் இந்தியத் தேர்தல் ஆணையம் கொண்டுவந்துள்ளதை கண்டித்தும் மத சார்பற்ற முற்போக்கு கூட்டணிகள் இணைந்து மாபெரும் கண்டன ஆர்ப்பாட்டம் ஈரோடு ஒருங்கிணைந்த மாவட்டம் சார்பில் இன்று (11.11.2025 - செவ்வாய்க்கிழமை) காலை 10.00 மணியளவில் ஈரோடு காளை மாட்டு சிலை சிம்னி வேறாட்டல் அருகில் நடைபெறவுள்ளது.
எனவே, இந்நிகழ்ச்சியில் மத சார்பற்ற முற்போக்கு கூட்டணி கட்சி நிர்வாகிகள், ஈரோடு வடக்கு, தெற்கு, மத்திய மாவட்டத்திற்குட்பட்ட மாநில, மாவட்ட, மாநகர, நகர, ஒன்றிய, பகுதி, பேரூர், வார்டு, கிளைக்கழகம் மற்றும் அனைத்து சார்பு அணிகளின் நிர்வாகிகள், BLA2, BDA, BLC உறுப்பினர்கள், உள்ளாட்சி பிரதிநிதிகள், சிறப்பு அழைப்பாளர்கள் மற்றும் கழகத்தோழர்கள் அனைவரும் தவறாமல் கலந்து கொள்ளுமாறு ஈரோடு ஒருங்கிணைந்த மாவட்ட தி.மு.க. கேட்டுக்கொண்டுள்ளது.



முதலமைச்சர் மு.க.ஸ்டாலின் அவர்களை நேற்று முன்தினம் (9.11.2025) முகாம் அலுவலகத்தில், நகராட்சி நிர்வாகத் துறை அமைச்சர் கே.என். நேரு அவர்கள், தனது பிறந்தநாளை யொட்டி சந்தித்து, வாழ்த்துப் பெற்றார்.

பீகார் மாநில முன்னாள் துணை முதல்வர் தேஜஸ்வி யாதவ் பிறந்த நாள்!

முதல்வர் மு.க.ஸ்டாலின் வாழ்த்து!

சென்னை, நவ. 11-
பீகார் மாநில முன்னாள் துணை முதலமைச்சர் தேஜஸ்வி யாதவ் அவர்களின் பிறந்த நாளை யொட்டி, தமிழ்நாடு முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-
தம்பி தேஜஸ்வி யாதவ் அவர்களுக்கு இனிய பிறந்தநாள் வாழ்த்துகள்! பீகாரில் புத்தூர்வு பெற்றுள்ள சமூகநீதி இயக்கத்தின் உந்துசக்தியாக எழுந்து, கோடிக்கணக்கானோருக்கு நம்பிக்கையளிப்பவராகத் தாங்கள் இருக்கிறீர்கள்.
தங்களது தலைமையில் ஒரு புதிய அத்தியாயத்தின் விளிம்பில் பீகார் இருக்கும் நிலையில், சமத்துவம், தரமான கல்வி, வேலைவாய்ப்புகள், மாண்பு என அவர்களது எதிர்பார்ப்புகளைத் தாங்கள் நிறைவு செய்வீர்கள் என நம்புகிறோம். இந்த வரலாற்றுப் பாதையில் தொடர்ந்து வலியமையோடும், நல்ல உடல்நலத்தோடும், துணிச் சலோடும் தாங்கள் தொடர விழுகிறேன்.
இவ்வாறு முதல்வர் அவர்கள் தெரிவித்துள்ளார்.



முதலமைச்சர் மு.க.ஸ்டாலின் அவர்களை நேற்று முன்தினம் (9.11.2025) திருச்சிராப்பள்ளி சுற்றுலா மாளிகையில், புதிதாக தேர்ந்தெடுக்கப்பட்ட BHBL நிறுவனத்தின் தொழிலாளர் முன்னேற்றச் சங்கத்தின் பொதுச் செயலாளர் தீபன், பொருளாளர் பூபாலன் மற்றும் நிருவாகிகள் சந்தித்து, வாழ்த்துப் பெற்றார். இந்நிகழ்வில்போது, அமைச்சர் அன்பில் மகேஸ் பொய்யாமொழி, சட்டமன்ற உறுப்பினர் எஸ்.இனிகோ இருதயராஜ் ஆகியோர் உடனிருந்தனர்.